

प्रेस विज्ञप्ति

आज दिनांक 15 नवंबर 2018 को किंग जॉर्ज चिकित्सा विश्वविद्यालय के डिपार्टमेंट ऑफ पेडियाट्रिक एंड प्रेवेटिव डेंटिस्ट्री ने अपने 51 वें स्थापना दिवस के अवसर पर एक कार्यशाला का आयोजन किया। न्यू डेंटल बिल्डिंग में आयोजित इस कार्यक्रम का शुभारंभ बतौर मुख्य अतिथि उपस्थित डीन स्टूडेंट्स वेलफेयर डॉ० विनीता दास एवं विशिष्ट अतिथि के रूप में उपस्थित डी०ए०वी० डेंटल कॉलेज के प्रिंसिपल प्रो० इन्दर कुमार पंडित एवं डीन फेकेल्टी ऑफ डेंटल साइंसेस, के०जी०एम०यू० प्रो० शादाब मोहम्मद ने दीप प्रज्ज्वलित कर किया।

इस अवसर पर डिपार्टमेंट ऑफ पेडियाट्रिक एंड प्रेवेटिव डेंटिस्ट्री के विभागाध्यक्ष प्रो० आर०के०चक ने विभाग के बारे में संक्षेप में जानकारी देते हुए बताया कि 1967 में इस विभाग की स्थापना पूर्व विभागाध्यक्ष डॉ० आर०के०राय के अथक प्रयासों से ही मुमकिन हुआ था, उन्होंने चार स्टूडेंट्स के साथ इसकी शुरुआत की थी और विभाग की प्रगति के लिए सराहनीय कार्य किए। इसके पूर्व यह विभाग ऑर्थोपेडो विभाग के साथ संयुक्त रूप से चलाया जाता था। उन्होंने बताया कि इसके बाद डॉ० सतीश चन्द्र ने और उसके बाद डॉ० जे०एन० जायसवाल ने 16 वर्षों तक इस विभाग का कार्यभार संभाला। इसके बाद इसका नेतृत्व डॉ० आर०के०पाण्डेय ने किया।

इसके साथ ही डॉ० चक ने अपने कार्यकाल में इस विभाग के कुछ प्रमुख कार्यों का उल्लेख करते हुए बताया कि डेंटल फेकेल्टी में 2018 में स्टूडेंट निदा खान ने गोल्ड मेडल हासिल किया। इसके साथ ही उन्होंने बताया कि उनके विभाग को बॉयो मेडिकल वेस्ट मैनेजमेंट के लिए एक्सीलेंट अवार्ड से भी सम्मानित किया गया। बता दें कि साल 2018 में डॉ० चक को ग्लोबल कॉनक्लेव (यू०एस०ए०) की तरफ से एकाडेमी ऑफ पेडियाट्रिक डेंटिस्ट्री इंटरनेशनल 2018 के लिए फेलोशिप भी मिली है।

इस कार्यक्रम में दांतों में लगाए जाने वाले काउन को लेकर एक कार्यशाला का भी आयोजन किया गया। जिसका संचालन प्रो० नीरज गुगनानी ने किया। इस कार्यशाला में के०जी०एम०यू० समेत कई अन्य दंत चिकित्सा संस्थान से 45 स्टूडेंट्स ने भाग लिया। इस कार्यशाला में दांतों से जुड़ी तमाम बीमारियों के बारे में जानकारियां एवं उससे बचाव के बारे में बताया गया। इस अवसर पर एम०डी०एस० थर्ड ईयर की छात्रा जांसी को बेस्ट थीसिस अवार्ड से सम्मानित किया गया। उक्त कार्यक्रम में डॉ० निखिल श्रीवास्तव, डॉ० सीमा चौधरी आदि ने भी अपने विचार व्यक्त किए।

डॉ० चक ने बताया कि इससे पूर्व दिनांक 14 नवंबर 2018 को पूर्व प्रधानमंत्री जवाहर लाल नेहरू के जन्मदिवस पर उनके विभाग द्वारा एक काउंसिलिंग कार्यक्रम का आयोजन किया गया, जिसमें बच्चे और उनके माता-पिता की काउंसिलिंग कर उनको मुंह को किस प्रकार से साफ-स्वच्छ रखें एवं बीमारियों से बचने के लिए ब्रश करने का सही तरीका बताया गया। इसके साथ ही डॉ० चक ने बच्चों को बोतल के द्वारा दूध दिए जाने को गलत बताया और कहा कि इसके बच्चों के ऊपर के दांत खराब होने का अंदेशा रहता है।